

حاکم کا تقرر اور اس کے اختیارات

(اسلامی اصولوں اور مسلم روایات کی روشنی میں)

عامر حنفی راجہ*

Religion Islam, being a complete code of life, describes logical solutions to the problems of human beings in general and Muslims of the world in particular. As one of the most important issues at the state level is the appointment of its chief executive and his power and function of administering the state, the present research paper highlights Islamic principles and Muslim traditions of appointing ruler of a state and his powers and functions of state management. It draws a historical sketch of Muslim society that how in the past Islamic principles and Muslim traditions in this respect have been applied for the welfare of state and society.

اسلام کی تاریخ میں حاکم یا خلیفہ کا تقرر وہ پہلا مسئلہ ہے جس پر مسلمانوں کے مابین نزاع وقوع پذیر ہوا۔ اسلام کا نظریہ حکومت و سیاست اپنے پیغمبر ﷺ کی سنت سے مزین ہے لیکن حاکم کے تقرر اور اس کے اختیارات کے بارے میں صرف رہنمای اصول ملتے ہیں اس لئے یہ ایک وضاحت طلب مسئلہ ہے۔ تقرر کا معاملہ سنت رسول ﷺ سے اس لئے مفہود ہے کہ رسول اللہ ﷺ نے اپنی زندگی میں کسی کا تقرر نہیں کیا (سنی نقطہ نظر کے حوالے سے) جبکہ اختیارات کا معاملہ اس لحاظ سے حل طلب ہے کہ رسول اللہ ﷺ کا ہر فیصلہ وحی الی کا مصدق تھا جس کا متحمل بعد کا کوئی حکمران نہیں ہو سکتا تھا یعنی اس کے فیصلے میں غلطی کا امکان موجود تھا اور براہ راست اصلاح کے لئے وحی الی کا سلسلہ منقطع تھا۔ زیر نظر مقالہ میں ہم اس نکتہ پر توجہ مرکوز کریں گے کہ خلیفہ یا حاکم کے تقرر اور اس

* گورنمنٹ پوسٹ گرینجیٹ کالج، اصغر مال، راولپنڈی۔

کے اختیارات کے بارے میں نص کے لوازمات کیا ہیں اور مسلمانوں کا اس سلسلہ میں طرز عمل کیا رہا، نیز جدید طرز ہائے حکومت سے اسلامی اصولوں اور ازمنہ وسطی کی اسلامی سیاست کا کیا تقابل ہے۔

خلیفہ کا مفہوم

اسلام کے نظام حکمرانی کو خلافت سے تعبیر کیا جاتا ہے۔ خلافت کا مادہ خل ف' سے ہے جس کے لغوی معنی نیابت یا جانشینی کے ہیں۔ اصطلاح میں اس کے دو صور پائے جاتے ہیں جو مختلف تو ہیں لیکن باہم متصادم نہیں۔ اس سلسلہ میں غالب تصور یہ ہے کہ خلافت سے مراد رسول ﷺ کی نیابت ہے۔ ایک معنوی اور اصطلاحی دونوں اعتبار سے یہ معاملہ ابو بکرؓ تک محدود ہے کیونکہ عمرؓ اپنے آپ کو خلیفۃ الرسول کہا کرتے تھے کیونکہ نیابت انہیں رسول ﷺ کی طرف سے نہیں ملی تھی۔ لیکن طوالت کے باعث اس طرز کو جاری رکھنا ممکن نہ تھا لہذا مختلف وجوہات کی بنا پر امیر المؤمنین کی اصطلاح استعمال میں لائی گئی ۲ جو تقریبی کی کسی بھی صورت میں قابل عمل تھی۔ یہ روایت اپنے صحیح معنوں میں بنی امیہ کے عہد تک راجح رہی اور اس کے بعد اس کی حیثیت ایک لقب کی سی رہ گئی جو خلفاء کو مناسب کرنے کے لئے استعمال کیا جاتا تھا۔ جبکہ خلیفہ کی شرعی حیثیت کو خلیفۃ الرسول سے، جو کہ ماقبل میں صرف ابو بکرؓ پر صادق آتا تھا، رسول اللہ ﷺ کے ساتھ قربت کے باعث جواز بخشنا۔ ۳ یہ نظریہ عباسیوں نے اپنایا۔ اس سلسلہ میں احادیث کو وضع کرنے کا کام بھی کیا گیا۔ ۴ علماء کا طبقہ اس سلسلہ میں متفرق رہا اور ان میں سے ایک جماعت نے عباسیوں کے اس دعوی کو درخور اعتنا نہ جانا۔ ۵ جبکہ اہل تشیع نے امام برحق کے لئے خلیفۃ اللہ ہونے کا تصور وہی لیا جو کہ رسول اللہ ﷺ کا تھا کہ امام اللہ کی طرف سے براہ راست ایک نص کے ذریعے مقرر کردہ ہے۔ ۶

یہاں تک معاملہ ہے خلیفہ کے وجود کا تو اس سلسلہ میں مختلف روایات سے ایک حکمران کا وجود واضح ہوتا ہے اور وہ مبني بر شریعت ٹھہرتا ہے۔ وہ کیا دلائل ہیں جن کی بنا پر اسلام میں حکمرانی کو مبني بر عقل ٹھہراتے ہیں ۷ اس پر بحث کئے بغیر ہم خلافت کو وجوبی کی بجائے افادی تسلیم کر بھی لیں تو بھی ایک فرمزاوہ کے بغیر معاشرہ ایک مفروضہ ہے جس کی حدود زمانہ تاریخ سے باہر ہیں۔ ۸ بفرض محال اس کا وجود تسلیم کر بھی لیا جائے تو اسے لوٹانے کا کوئی امکان موجود نہیں۔ لہذا اقتدار اعلیٰ وہ کسی ادارے کے پاس ہو یا فرد کے پاس، ناگزیر ہے اور بنیادی مسئلہ اس کے اصول و قواعد کا ہے۔

خلافت کے قیام کا تعین -- اصول کیا ہے؟

اب جاننا یہ ہے کہ خلافت کے قیام کے تعین کا اصول کیا ہے اور اس اصول نے اپنی شکل کس طرح سے اختیار کی ہے نیز نص سے اس کا کس قدر تعلق ہے۔ اسلام میں ہر طرح کے اصول و قواعد کا استنباط نص سے کیا جاتا ہے لیکن بیشتر معاملات میں ان روایات کے دھارے بھی ان میں شامل ہو جاتے جو مختلف صورت احوال کے پیش نظر قائم ہوئی تھی۔ خلافت کے معاملے میں ان روایات کا غلبہ کچھ زیادہ نظر آتا ہے کیونکہ اصول و قواعد کے انضباط کے حوالے سے صحابہ کرامؐ کی رائے زندگی محدود نظر آتی ہے حالانکہ خلافت کا مسئلہ واحد اختلاف ہے جس نے صحابہؐ کے درمیان نزاع کی صورت پیدا کر دی۔ صحابہ کرامؐ کے اس طرز عمل کی توجیہہ اس طرح سے پیش کی جا سکتی ہے کہ اسلام میں سیاست دین سے الگ نہیں لیکن جب کوئی سیاست میں ہے تو یا تو وہ کسی عہدے پر فائز ہے اور اگر نزاع پیش آجائے تو کسی عہدے کی سکھمیں میں ہے اور یہ چیز زہد دنیا سے لگا نہیں کھاتی جس کی طرف بیشتر صحابہؐ کا رجحان تھا۔ البته عمرؓ اس معاملہ میں استثنائی صورت ہیں جنہوں نے زہد دنیا کے تقاضوں کو بجا کر ایک کامیاب حکومت کی۔ سیاست کو دین کے ساتھ جس قدر رسول ﷺ نے پیان کر دیا تھا یا کر دکھایا تھا صحابہؐ نے اسی کو کافی سمجھا ہوگا، نیز یہ کہ صحابہؐ جس طرح جہاد کو عبادت سمجھ کرتے تھے سیاست کے متعلق ان کا نقطہ نظر یہ نہ تھا۔

اس کا مظہر سقیفہ بنی ساعدة کی انتخابی بحث ہے۔ حضرت ابو بکرؓ کے انتخاب کا اولین مسئلہ ان کا اس منصب کے حوالے سے استحقاق تھا جس کے متعلق حدیث نبوی میں یہ وارد ہوا ہے کہ آپ ﷺ نے مرض الموت میں حضرت ابو بکرؓ کو امامت کے لئے مامور فرمایا تھا جس سے بعد میں یہ تاثر زور پکڑ گیا کہ ایسا کرنا حضرت ابو بکرؓ کی امامت عامہ کی جانب ایک اشارہ تھا۔ علماء کا قول ہے ”جن کو نبی ﷺ نے ہمارے دینی امور کے لئے پسند فرمایا۔ کیا ہم انہیں اپنے دینی امور کے لئے منتخب نہ کریں؟“۔ مگر آنحضرت ﷺ کے متذکرہ الصدر ارشاد سے یہ بات ثابت نہیں ہوتی، مزید برائی سقیفہ بنی ساعدة کے علاوہ نے یہ دلیل کسی نے پیش نہیں کی۔^۹ جس سے معلوم ہوتا ہے کہ صحابہ امامت صلوٰۃ اور خلافت و امارت کو یکساں تصور نہیں کرتے تھے۔ پھر اس سے بڑھ کر یہ کہ اگر آپ ﷺ کا اشارہ ابو بکرؓ کی طرف ہوتا تو اس مسئلہ میں قطعی طور پر اختلاف کی گنجائش نہ ہوتی۔

اصول و قواعد مرتب نہ کرنے کا یہ جمود تابعین پر بھی طاری رہا اور ابتدائی مسلم فقہا میں سے کسی نے بھی خلافت کے اصول و قواعد منضبط کرنے کی کوشش نہیں کی۔ قاضی ابو یوسف نے اسے اپنی کتاب الخراج میں جگہ دی لیکن وہ مشیت ایزدی کا پہلو واضح کرنے تک محدود رہے۔ ۱۰ سب سے پہلے الماوردی نے خلافت کے اصول و قواعد پر روشنی ڈالی لیکن یہ اس وقت کی بات ہے جب خلیفہ اپنی طاقت کھو چکا تھا اور خلافت کی حیثیت ایک رسی ادارے کی سی رہ گئی تھی۔ ۱۱ اس کام کو روایتی انداز میں غزاںی اور نظام الملک نے جاری رکھا جبکہ ابھن خلدون کے کام میں قدرے جدت اور اصول کی کارفرمائی پائی جاتی ہے۔

بہر حال ان مصنفین کے ہاں قدرے مشترک ان تاریخی کوائف کو اصول کی شکل دینا تھا جو مختلف خلافاً، خاص طور پر خلافتے راشدین کے تقرر سے مربوط تھے اور ان کی تفسیر سے اپنے عہد کی صورت حال، جس میں کہ واقعی مقصد راعلیٰ سلطان تھا، کو جواز بھی مہیا کرنا تھا۔ اس کا نتیجہ لازمی طور پر یہ ہونا تھا کہ مرتب ہونے والے اصول و قواعد پر غلبہ نص کی بجائے روایات کو ہوا۔ ماضی قریب میں شاہ ولی اللہؒ اس موضوع پر ایک مکمل تصنیف نص کرنے کے باوجود کوئی نیا حل پیش کرنے سے قاصر رہے۔ جبکہ عہد حاضر کے قلم آزماؤں نے مغرب کے متوالن نظام سے متاثر ہو کر خلافت کو جمہوریت سے خلط ملط کر دیا۔ یہ طرز عمل نو آبادیاتی نظام کے عہد سے جاری و ساری ہے۔ اس ساری صورت حال کے پیش نظر خلافت کے قیام کے تعین میں قدیم و جدید نظریات کو اصول قرار دینے میں تامل ہے۔

قرآن و حدیث کے رہنماء اصول

حکم کے تقرر اور اختیارات کے حوالے سے اب ہم ان اصولوں کا جائزہ لیتے ہیں جو نص میں وارد ہوئے ہیں۔ اس سلسلے میں یہ بات واضح کرتے چلیں کہ قرآن مجید اور حدیث نبوی ﷺ میں نوافی کا مسئلہ تو کافی واضح ہوتا ہے کہ ایک چیز سے منع کر دیا گیا لہذا عام حالات میں اسے کرنے کی گنجائش باقی نہ رہی لیکن اوامر کے معاملہ کو سفارشات کے ذمے میں لاکر اصول سے خارج کر دیا جاتا ہے۔ لہذا ذیل میں جو آیات یا احادیث ہم پیش کریں گے اگر ان کی نوعیت و وجہی کے مجاہے افادی بھی تسلیم کر لی جائے تو اس سے بھی یہی ثابت ہوتا ہے کہ ان کا اطلاق لازمی نہیں تو پسندیدہ ضرور ہے لہذا ہم اسے اسلامی نظریہ حکومت کے اصول و قواعد کا درجہ دے سکتے ہیں۔

نص: کھوکر پوچھنا، چھان میں کرنا، قرآن پاک کی وہ آیات جو صاف اور صریح ہوں۔ وہ کلام جو واضح اور صاف ہو۔

الہیت کا علم اور قوت سے مشروط ہونا

قرآن میں ایک مقام پر اس چیز کو واضح کیا گیا ہے کہ حکمرانی اس کو لائق ہے جو صفات حسنہ میں دوسروں سے بڑھا ہوا ہو، یہی نہیں بلکہ اس کے ساتھ ساتھ دولت کی بنا پر حکومت کا بطلان بھی وارد ہوا۔ یہ بیان بنی اسرائیل کا ہے جب جالوت کا مقابلہ کرنے کے لئے بنی اسرائیل نے نبی شموئیل سے ایک بادشاہ مقرر کرنے کو کہا تو حضرت شموئیل نے کہا کہ اللہ نے طالوت کو تمہارے لئے بادشاہ مقرر کیا ہے۔ اس وقت قوم نے اعتراض کیا کہ اس سے زیادہ تو بادشاہت کے ہم حقدار ہیں کیونکہ اس کو مالی کشادگی حاصل نہیں ہے۔ اس پر نبیؐ نے فرمایا، ”اللہ نے اس کو تم پر مقرر فرمایا ہے اور اسے علمی اور جسمانی برتری عطا فرمائی ہے۔“ (البقرہ۔ ۲۲۶، ۳۷)

ان آیات سے ایسی بادشاہت کا جواز مہیا ہوتا ہے جو علم اور قوت سے مرکب ہو۔ اسی امر کو حضرت داؤدؑ کے ضمن میں بھی مختلف مقامات پر بیان کیا گیا ہے (البقرہ۔ ۲۵۱، ص۔ ۲۶، ۲۰)۔ یہاں علم کی بنیاد کتاب اللہ ہے جس سے حکمت اور تدبیر کے چشمے پھوٹتے ہیں، اور یہی وجہ ہے کہ قرآن میں ان دونوں کا ذکر ساتھ ساتھ کیا گیا ہے۔

چند ایک استثنائی صورتوں کے سوا نویں عبادی غیفہ تک (جس کے بعد خلافت اصحاب الہال کا شکار ہوئی) مسلم حکمران ان شرائط سے بخوبی متصف نظر آتے ہیں۔ ان کے بغیر اعمال کا معاملہ ایک الگ بحث ہے۔ لیکن جاننا چاہئے کہ ازمنہ وسطیٰ کی سلطنت بھی اس صورت حال سے یکسر خالی نہیں رہی۔ مسلم عہد میں ممالیک کی حکومتیں جہاں کہیں بھی قائم ہوئیں ان کا بنیادی وصف وقت کی صورت حال کے پیش نظر ایک اہل حکمران کا انتخاب ہوا کرتا تھا۔ الہیت کا یہی اصول عین الجالوت میں تاتاریوں کی پہلی ہریت کا باعث بنا جب مصر کے ممالیک نے سلطان قطز کی صورت میں ایک قابل جریل اپنے لئے منتخب کیا۔ ہندوستان کا تاتاریوں سے فوج رہنا بھی اسی چیز کا مظہر تھا۔ جبکہ جن حکومتوں میں الہیت کو چھوڑ کر مورو شیعیت کو اپنایا گیا، مسلم سلطنت کے زوال کی تمام تر ذمہ داری انہی کے سر رہی۔ ہندوستان کے مغل، ایران کے صفوی اور ایشیائی کوچ کے عثمانی ترک مسلمانوں کے زوال کے تازہ نشانات ہیں۔

* مملک کی جمع غلام، نوکر، ملازم

عہدے کا طلب کرنا

تقریٰ کے حوالے سے رسول اللہ ﷺ کا ایک ارشاد بڑا واضح ہے جسے حضرت ابو موسیٰ اشعریؓ نے روایت کیا ہے کہ ”جو شخص حکومت کی درخواست کرے یا حرص کرے ہم اس کو ولایت نہیں دیتے“^{۱۲}۔ خلافت راشدہ کا معاملہ تو کما حقہ اس ارشاد کے مطابق تھا لیکن اس کے بعد کی صورت حال میں بھی اس کا جواز بہر حال موجود تھا کہ پیشتر صورتوں میں ولی عہد کو ولایت تفویض کی جاتی تھی جس سے وہ درخواست کے زمرے سے خارج ہو جاتا تھا البتہ نسبت میں طبع کے معاملہ کو خارج از امکان قرار نہیں دیا جاسکتا۔ اس فکری بحث سے قطع نظر ازمنہ وسطیٰ کی مسلم سیاست میں عملی طور پر ایسی کئی مثالیں پیش کی جا سکتی ہیں جنہیں حکومت خود سے پیش کی گئی۔ اس سلسلے کی ایک مثال غیاث الدین تغلق کی ہے جسے دہلی کے امراء نے حکومت سنبھالنے کو کہا۔^{۱۳}

ازمنہ وسطیٰ کی مسلم سیاست بے اصول سی ہی لیکن اس میں تقریٰ کے حوالے سے رسول ﷺ کے اس ارشاد کی تعمیل کے امکان موجود تھے لیکن عہد حاضر کے جمہوری نظام میں ایسا کوئی امکان نظر نہیں آتا۔ ایکشن میں حصہ لینے والے کو اپنی درخواست بہر حال جمع کروانی ہوتی ہے کہ وہ حکومت میں آنے کا خواہاں ہے۔ اگلی بات یہ ہے کہ حکومت (کابینہ) میں کوئی امیدوار تب ہی شامل ہوگا جب اس کی پارٹی کو اکثریت حاصل ہوگی اور یہ بات ازمنہ وسطیٰ کی سیاست سے مماثل ہے کہ طاقت پکڑ جانے والے گروہ کے افراد ہی حکومتی عہدوں پر قابض ہوا کرتے تھے۔ ایکشن کی افادیت کیا ہے؟ اس سے بحث نہیں کیونکہ ہماری توجہ اصول پر مرکوز ہے جو بہر حال انتخاب کے موجودہ طرز کا رد کرتا ہے۔

جبکہ تک معاملہ ہے اس اصول کے قابل عمل ہونے کا تو اس سلسلہ میں سب سے پہلے اس بات پر غور کرنا چاہئے کہ اصول کو بیان کرنے میں رسول ﷺ کا انداز قطعی ہے سفارشی نہیں۔ لیکن اس حدیث کو اصول کے طور پر قائم نہیں کیا جاسکا حالانکہ یہ ممکن العمل تھا بھی اور ہے بھی۔ البتہ حکومت کے حصول کے بعد کسی حکمران سے حکم کا نفاذ الگ معاملہ ہے جو حکومت سے متعلق دوسرے اصولوں یا سفارشات کی تعمیل کا مظہر ہو سکتا ہے۔

غیفہ کا قریشی نسب ہونا

عبداللہ بن عمرؓ سے روایت ہے کہ رسول اللہ ﷺ نے فرمایا ”یہ امر (خلافت) قریش میں رہے

گا جہاں تک کہ دنیا میں دو آدمی بھی باقی ہیں،“۔^{۱۳}

ابن خلدون نے اپنے مقدمہ میں اس شرط سے بڑی سیر حاصل بحث کی ہے۔ وہ اس روایت کی صحت سے، جس پر یہ شرط مبنی ہے، انکار نہیں کرتے، لیکن کہتے ہیں، ”یہ محض ایک سفارش تھی جو حالاتِ وقت کی بنا پر کی گئی۔ ان کا موقف ہے کہ جب اسلام دنیا میں آیا تو اس وقت قبیلہ قریش عرب کے تمام قبیلوں میں سے سب سے ترقی یافتہ اور صاحبِ اقتدار تھا اور جب آخر خضرت ﷺ نے یہ سفارش یا یہ خواہش ظاہر کی کہ مسلمانوں کی دینی و دینیوی پیشوائی آپ ﷺ کے قبیلہ کے افراد تک محدود رہے تو آپ ﷺ کے پیش نظر وہ حالات تھے جو آپ ﷺ کے فوراً بعد رونما ہونے والے تھے اور آپ ﷺ کا یہ مقصد نہ تھا کہ جائشی کے متعلق کوئی لگانہ حاقدہ نافذ کر دیں۔“^{۱۵}

ابن خلدون کی توجیہہ بعد کی صورت حال کا جواز ہے حالانکہ رسول اللہ ﷺ کا انداز قطعی ہے، سفارشی نہیں۔ چونکہ اس روایت کا دوسرا رخ ایک پیشین گوئی کا بھی ہے، لہذا اس پر مزید بحث ہم آئندہ کریں گے۔

نظریہ امامت کی حیثیت

اس بات کا تعین کرنا بہت مشکل ہے کہ علویوں کا خلافت کے بارے میں نقطہ نظر، جو کہ اب ان کا اصولی دین ہے، باقاعدہ طور پر کب معرض و وجود میں آیا یا کب مرتب کیا گیا؟ یہ بات طے ہے کہ حضرت علیؓ کے طرزِ عمل سے گو یہ احساس پیدا ہوتا ہے کہ شاید وہ خلافت کو بنی ہاشم کا حق تصور کرتے ہوں^{۱۶} لیکن ان کی کسی تقریر یا تحریر سے یہ بات پایہ ثبوت کو نہیں پہنچتی۔ اگر اس معاملہ میں رسول اللہ ﷺ کی کوئی وصیت موجود ہوتی، خاص طور پر اعلان غدیر کے حوالے سے، تو اپنی خلافت کے نزاع پر وہ اسے ضرور پیش کرتے۔^{۱۷} بعض آراء نظریہ امامت کی ابتداء کو امام جعفر صادقؑ سے منسوب کرتی ہیں^{۱۸} لیکن حقائق اس کی نفی کرتے ہیں۔ وہ اس طرح سے کہ انہوں نے اپنے عہد کی علوی بغاوت کی کسی قسم کی کوئی حمایت نہ کی حالانکہ امام ابوحنیفہ اس سلسلے میں نفس ذکیہ کے حامی تھے۔ البتہ یہ ضرور کہا جاسکتا ہے کہ اس بنائے دعویٰ کی شروعات نفس ذکیہ کی بغاوت سے ہوئیں جبکہ اپنی مکمل شکل میں اس نظریہ کا ظہور اس سے بھی بعد کی پیداوار ہے کیونکہ ابو جعفر منصور کے نام خط میں نفس ذکیہ نے اس بات کا اظہار تو ضرور کیا کر علیؑ رسول ﷺ کے وصی اور امام تھے لیکن جو دلائل علوی نقطہ

نظر کے ضمن میں پیش کئے جاتے ہیں ان میں سے کسی کا ذکر محمد رسول اللہ ﷺ نے نہیں کیا بلکہ اپنے خطوط میں رسول ﷺ کی ساتھ قربت داری (بنی عباس کے مقابلہ میں) کو ثابت کرنے پر ہی تمام زور دیا۔^{۱۹}

اس کے باوجود اگر اس نظریہ کی سیادت کو تسلیم کر بھی لیا جائے تو بھی شیعہ کے مختلف گروہ اس کی جزئیات میں متفق نہیں ہیں۔ علاوہ ازیں خود انہے علویین کے ہاتھوں ہی اس نظریہ کی بارہا تردید ہوئی ہے۔ سب سے پہلے امام حسنؑ نے امیر معاویہؓ کے حق میں دست بردار ہو کر اس نظریہ کی نص نہ ہونے کا ثبوت فراہم کیا۔ امام حسینؑ کے سوا انہے اثنا عشریہ نے اسی طرز عمل کی پیروی کی اور اپنے اوپر دوسروں کی حکومت کو جائز متصور کیا۔ اس سلسلہ میں امام باقرؑ سے ایک روایت مردی ہے کہ وہ ایسا مجبوراً (تلقیہ کا اصول) نہیں کرتے تھے۔^{۲۰} انہے اثنا عشریہ نے خروج سے کلی کنارہ کشی اختیار کی جبکہ زیدیہ ابو بکرؑ و عمرؓ کی خلافت کو تسلیم کرنے کے باوجود حکومت کے خلاف بغاوت کو امام کا فرض منصبی سمجھتے تھے۔ اور شاید یہی وجہ تھی کہ کتاب و سنت سے انحراف پر وہ خلیفہ کی بطریقے کے قائل تھے اور حکمران کے تقرر کو کسی نص کا نتیجہ قرار نہیں دیتے تھے۔^{۲۱} اساعلیہ کا معاملہ مختلف پچیدگیاں پیدا کر دیتا ہے۔^{۲۲} دلچسپ امر یہ ہے کہ علویوں میں ایسے دبتان بھی موجود ہے ہیں جو امویوں اور عباسیوں کی حکومت کو ہر لحاظ سے جائز خیال کرتے تھے۔ انہیں مرجیہ کے نام سے موسوم کیا جاتا ہے جو زیدیہ کی ایک شاخ تھے۔^{۲۳}

موروثیت -- بادشاہت کے حوالے سے خصوصی جائزہ

مسلم خلافت میں موروثیت کا عصر رواج پا گیا اور یہی وہ پہلو ہے جس سے خلافت راشدہ کے بعد کی مسلم سلطنت پر بادشاہت کا گمان کیا جاتا ہے۔ اولاً ہم اصول کی بات کرتے ہیں تو وہاں موروثیت کی ممانعت موجود نہیں۔ اس سلسلہ میں درج ذیل آیت قبل غور ہے:

يَدَاوِدُ إِنَّا جَعَلْنَاكَ خَلِيفَةً فِي الْأَرْضِ فَاحْكُمْ مَا بَيْنَ النَّاسِ بِالْحَقِّ

ترجمہ: اے داؤد! ہم نے تمہیں زمین میں خلیفہ بنایا ہے اس لئے لوگوں میں انصاف کے ساتھ فیصلے کیا

کرو۔ (ص۔ ۲۶)

حضرت داؤدؑ اور ان کے بیٹے حضرت سلیمانؑ پیغمبر ہونے کے ساتھ بھی تھے اور اللہ

نے اس بادشاہت کو اپنی خلافت سے مرکب کیا ہے۔ علاوہ ازیں خلفائے راشدین کے طریقہ عمل سے تو موروثیت کی نفی ضرور ہوتی ہے لیکن ان کی فکر میں یہ بات موجود نہ تھی۔ اس سلسلہ میں سب سے پہلی مثال عمرؓ کے بعد جانشینی کے مسئلہ کی ہے۔ بوقت شہادت جب عبدالرحمن بن عوف نے عمرؓ کے بیٹے کے بارے میں دریافت کیا تو انہوں نے عبد اللہ کی خام بصیرت کی طرف اشارہ کیا۔^{۲۲} اگر موروثیت امر مانع ہوتا تو اول تو عبدالرحمن بن عوف ہی ایسی بات نہ کرتے اور اگر انہیں اس قauddeh کا علم نہ تھا تو عمرؓ انہیں ٹوک دیتے کہ وہ ایک مانع امر کا مشورہ کیوں دے رہے ہیں۔ دوسری مثال حضرت علیؓ کی جانشینی کی ہے کہ جب ان سے دریافت کیا گیا کہ حسنؑ کو خلیفہ بنایا جائے؟ تو انہوں نے کہا ”نہ میں اس سے منع کرتا ہوں اور نہ اس کا حکم دیتا ہوں“۔^{۲۳} اس طرح سے انہوں نے موروثیت کی نفی نہیں کی۔

اب دیکھنا یہ ہے کہ موروثیت کو بادشاہت سے کس قدر تعلق ہے۔ بادشاہت کو موروثیت سے تعبیر کرنا یورپی نظریہ ہے^{۲۴} جبکہ بادشاہت کا قدیم اور بنیادی تصور مقدس طاقتوں کی نمائندگی اور رہنمائی کے ساتھ مملکت ہے۔^{۲۵} یورپ میں رومن ایمپراٹر کے عہد میں اس نوعیت میں تدریجیاً تبدیلی آئی، جس کی وجہاً ت ابہام میں ہیں^{۲۶} اور اس کے بعد بادشاہت کو موروثیت سے تعبیر کیا جانے لگا جبکہ بادشاہ کے الہی اختیارات کیسا کو حاصل ہو گئے، لیکن یہ تبدیلی یورپ کی حد تک تھی۔ ایشیا میں عہد بے عہد بادشاہت کا تصور وہی رہا۔^{۲۷} مسلم سلطنت میں اس کے اثرات ایرانیوں سے وارد ہوئے۔ ایرانی چونکہ بنی عباس کے عہد میں کاروبار سلطنت میں شریک ہوئے، اس لئے عباسیوں نے بالواسطہ طور پر اپنے نائبین رسول ہونے کا دعویٰ کیا۔ علویوں کے ہاں چونکہ ایرانی عضر پوری طرح کارفرما تھا اس لئے انہوں نے براہ راست نائبین رسول ہونے کا دعویٰ کیا جو اصل میں بادشاہت کا مماثل تھا۔ موروثیت میں قباحت یہ ہے کہ نااہل جانشینوں کا انتظام عواقب کی صورت میں ظاہر ہوتا ہے جو کہ ازمنہ وسطیٰ کی مسلم سلطنت کے زوال کی ایک بنیادی وجہ ہے۔ لیکن اصل الزام ان مدبر حکمرانوں کے سر ہے جنہوں نے ان عواقب کو مسدود کرنے کا کوئی انتظام نہ کیا۔ اصول میں بہرحال اس کی کوئی ممانعت ثابت نہیں۔

تقریر اور اختیارات میں مشورہ کی حیثیت

آیت امرہم شوریٰ بینہم میں معاملات میں مشورے کو مونوں کی ایک خاصیت کہا گیا ہے اور یہی وہ پہلو ہے جس کے باعث اسلامی طرز حکومت پر جمہوریت کا گمان کیا جاتا ہے۔ لیکن مسئلہ یہ ہے کہ اس شوریٰ کی نوعیت نمایاں نہیں ہے۔ اس بات کی کوئی وضاحت نہیں کہ شوریٰ کن عناصر پر مشتمل ہوگی۔ رسول اللہ ﷺ کی مجلس میں جو اصحاب مقرب تھے وہ آپ کے وصال کے بعد بھی معتبر تشییم کئے جاتے تھے اور عملاً مشاورت انہی کے مابین ہوتی تھی۔ پہلے تین خلفاء کے تقرر میں مشورے کو ایک نمایاں مقام حاصل رہا لیکن حضرت علیؓ کے معاملے میں مشورہ اختلاف کا شکار ہو گیا۔

حضرت علیؓ کا خیال تھا کہ ان کی بیعت منعقد ہو گئی ہے اور مدینہ جو شہر رسول ﷺ اور مسکنِ صحابہؓ ہے، وہاں کے باشندے ان پر مجتمع ہو چکے ہیں، اس لئے بیعت سے پچھے رہنے والوں پر اب بیعت ضروری ہے۔ دوسرے اصحابؓ کا خیال تھا کہ جو صحابہؓ اہل حل و عقد ہیں وہ بیعت علیؓ کے وقت مدینہ کے اندر موجود نہ تھے یا ان کی تعداد قلیل تھی۔ ان کے بغیر یا ان کی قلیل تعداد سے بیعت منعقد نہیں ہو سکتی، اس لئے بیعت سرے سے منعقد نہیں ہوئی۔ کیونکہ جن لوگوں نے بیعت سے کنارہ کشی نہیں کریں۔ اس لئے بیعت کے مالک نہ تھے۔ ان میں سعد بن ابی وقاصؓ، سعید بن زیدؓ، ابن عمرؓ، اسامہ بن زیدؓ، مغیرہ بن شعبہؓ، عبداللہ بن سلامؓ، قدامہ بن مظعونؓ، ابو سعید الخدراؓ، کعب بن مالکؓ، جیسی شخصیات شامل تھیں۔ ۳۰

مشورے کا یہ اختلاف ایک دفعہ شروع ہوا تو پھر بھی ختم نہ ہوا کہا لیکن مشورے کا یہ طرز یہاں ختم نہیں ہو گیا، اس روایت کو امیر معاویہؓ نے زید کی ولی عہدی کے سلسلے میں بھی نظر انداز نہیں کیا۔ انہوں نے مختلف بلاد اسلامیہ سے وفود طلب کئے جنہوں نے ولی عہدی کے سلسلے میں اپنا نقطہ نظر پیش کیا جس میں موافقانہ اور مخالفانہ دونوں طرح کی تقریریں کی گئیں۔ ۳۱ اگر امیر معاویہؓ نے تمام امت کی مرضی کے خلاف یہ اقدام کرنا تھا تو وفود طلب کرنے کی ضرورت ہی کیا رہ جاتی ہے بلکہ اس سے تو مسئلہ مزید گھبیر ہو جاتا ہے کہ سب کی مخالفانہ رائے کے بعد بھی ان پر حکم ٹھوںس دیا جائے۔

اس کے بعد اس مشورے کا مظاہرہ عمر بن عبد العزیزؓ کی نازدگی میں دیکھنے میں آتا ہے۔ اس کے بعد اختلاف اس حد تک پروان چڑھ چکا تھا کہ خود حضرت عمرؓ بھی اس اصول کو جاری نہ رکھ

سکے۔ لیکن اس کے بعد جو کچھ ہوا اسے بھی مشورے کے خلاف قرار دینا آسان بات نہیں۔ اس کی وجہ یہ تھی کہ شوری کی نوعیت واضح نہ تھی لہذا ہر حکمران کے اعوان و انصار اس کی شوری قرار پائے۔ ازمنہ وسطی کی مسلم حکومتیں جنہیں ہم ملوکت یا فرد واحد کی حکمرانی سے تعبیر کرتے ہیں، میں یہی طرز رائج تھا۔ اس سلسلہ میں یہ بھی جانتا چاہئے کہ مطلق فرد واحد کی حکومت ایک قانونی مفروضہ ہے اور کاروبار سلطنت عماں دین کے تعاون سے ہی چلتا تھا۔^{۳۲} اس طرز کو مقتدر سنی نظریہ کی حمایت حاصل تھی۔^{۳۳} یہ اعتراض کہ ان حکومتوں میں معاشرے کے تمام طبقات کو نمائندگی حاصل نہیں ہوتی تھی دیگر صورت احوال کے پیش نظر کھوکھلا ہے۔ کیونکہ یہ اعتراض خلافت راشدہ پر بھی کیا جاسکتا ہے کہ ان کی شوری میں صرف قریشی اور انصاری عصر کا رفرما تھا۔ عراق، مصر اور افریقہ کی نمائندگی مفقود تھی۔ اگر حضرت عثمان[ؓ] پر اموی عصر کی برتری کا الزام درست تسلیم کر لیا جائے تو یہ سلسلہ رکا نہیں کیونکہ حضرت علی[ؑ] کے عہد میں ہاشمی عصر عود آیا تھا اور اس طرح سے یہ معاملہ تقسیم در تقسیم ہوتا چلا گیا۔ یہ معاملہ آج بھی موجود ہے کہ کاروبار حکومت ایکشن جیتنے والی پارٹی چلاتی ہے جبکہ مخالفین اپوزیشن میں بیٹھتے ہیں۔

دوسری پہلو اس مسئلہ کا یہ ہے کہ کیا حاکم کے لئے مشورہ کے مطابق عمل کرنا ضروری ہے؟ اس سلسلے میں قرآن کی یہ آیت قابل غور ہے و شاورهم فی الامر فاذاعزم فتوکل علی الله ان الله يحب الم وكلين (آل عمران۔ ۱۵۹) یہاں احسان ملا جاتا ہے کہ مشورہ کا ذکر نمایاں ہے لیکن حاکم کے عزم کے سامنے اس کی حیثیت ثانوی نظر آتی ہے۔ موخر الذکر رویہ کا اثبات خلفاء راشدین کے عمل سے ملتا ہے۔ ابو بکر صدیق[ؓ] نے اسامہ بن زید کے لشکر کی روائی کا فیصلہ شوری کی رائے کے برخلاف کیا تھا۔^{۳۴} البتہ رسول اللہ ﷺ کے طرز عمل سے مشورہ کے مطابق فیصلہ کرنے کی روشنی ملتی ہے۔ غزوہ احد کے موقع پر شہر سے باہر نکل کر جنگ کرنے کا مشورہ رسول اللہ ﷺ کی رائے کے مطابق نہ تھا لیکن رسول اللہ ﷺ نے اسے اختیار کیا۔

حاکم کی اطاعت

اس سے قبل ہم مشورے کی وقت کے متعلق کچھ بات کرچکے، اب ہم مزید دیکھتے ہیں کہ معاملات میں حاکم کی اپنی رائے کی کیا حیثیت ہے۔ اس سلسلہ میں قرآن کا اصول کچھ اس طرح سے ہے۔

یا ایہا الذین امنوا طیعو اللہ و اطیعو الرسول و اولی الامر منکم فان تنازعتم فی شیء فردوہ الی اللہ والرسولہ ان کنتم تو مونون بالله والیوم الآخر ط ذلک خیر و احسن تاویلا ط (النساء۔ ۵۹) اس آیت میں اطاعت کو مشروط کر دیا گیا ہے۔ لہذا پہلے حکم کی طرف توجہ دیں تو حکمران کو مشورے سے کام لینا ضروری ہے اور دوسرا یہ کہ اسے سنت رسول ﷺ کی پیروی بھی کرنی چاہئے کہ وہ مشورہ کے مطابق عمل بھی کرے۔ یہ اصول کی ایک سادہ شکل ہے۔ مذکورہ آیت تمام معاملات کا احاطہ کرتی ہے اور ہمارے پیش نظر معاملہ ہے حاکم کا تقرر اور اس کے اختیارات۔ پہلے معاملہ میں اس آیت کے حکم کو لاگو کرنا مشکل ہے جبکہ دوسرے معاملے میں تقریباً ناممکن ہے۔ اس طرح سے کہ تقرر کے وقت اگر مشورہ نہیں کیا گیا تو لوگ کسی دوسرے مرکز پر جمع ہو کر اس تقریری کو ناکام بھی بنا سکتے ہیں۔ لیکن اختیارات کو اگر مشورے کے بغیر استعمال کیا گیا تو وہاں کوئی روک نہیں۔ ایسا اس لئے ہے کہ اپنی تقریری کے وقت سے اقامت دین کا فریضہ حاکم کے پاس ہے اور کسی معاملے میں زیاد کی صورت میں اسے اللہ اور اس کے رسول ﷺ کی طرف لوٹانے کا مجاز بھی وہی ہے۔ لہذا اختیارات کا معاملہ حاکم کی صوابدید پر ہے۔

حاکم کی تقریری کا معاملہ جو کچھ بھی ہو، اطاعت کا باقی معاملہ اس طرح سے ہوگا کہ ایسے دنیاوی معاملات جن میں قرآن و حدیث خاموش ہوں ان میں حاکم کی اطاعت کی جائے۔ اس رویے کی مزید وضاحت ان احادیث سے ہوتی ہے۔

ابن عُثُم سے روایت ہے کہ رسول اللہ ﷺ نے فرمایا ”جس شخص نے محمد اطاعت کر کے اس کو توڑ دیا وہ قیامت کے دن اللہ کے رو برواس حال میں حاضر ہوگا کہ اس کے پاس کوئی جحت نہ ہوگی اور جو شخص اس حال میں مر گیا کہ اس کی گردن میں کسی کی بیعت نہ ہو تو وہ جاہلیت کی موت مرا۔“^{۳۵}

عبدہ بن صامتؓ بیان کرتے ہیں کہ ہم نے رسول اللہ ﷺ کی بیعت کی کہ ہم سنیں گے اور یقینی و آسانی، خوشی و ناخوشی میں اطاعت کریں گے اور اگر ہم پر ترجیح دی جائے گی تو بھی اطاعت کریں گے اور ہم ان لوگوں سے امارت نہیں چھینیں گے جو ان پر قابض ہوں گے اور جہاں کہیں بھی ہوں گے حق بات کہیں گے۔^{۳۶}

اس اصول کا رواج پا جانا مشکل تھا کیونکہ یہاں امر رعایا کی صوابدید پر تھا۔ تمام رعایا کی

رائے کو ایک نقطہ پر لے آنا قرون اولیٰ ہی میں مشکل ہو گیا تھا بعد کے زمانوں کا تو کیا کہنا۔

حکم کا عزل

اس سے اگلی بحث حکمران کی معزولی کی ہے۔ اس کی دو صورتیں ہیں: ایک یہ کہ شوریٰ باہم مشورہ سے حکمران کو اس کے عہدے سے الگ کر دے اور دوسرا یہ کہ اس کے خلاف بغاوت کر کے اسے معزول کر دیا جائے۔ اول صورت اصول کی رو سے کوئی امر مانع اپنے اندر نہیں رکھتی کیونکہ اللہ نے مشورہ کو مونین کی خصوصیت قرار دیا ہے جبکہ رسول اللہ ﷺ نے اپنے طریقہ سے اسے ثابت کیا ہے۔ لیکن بدستوری سے یہ اصول بھی مسلم حکومت میں رواج نہ پاسکا کیونکہ اس کی وجہ جو واقعہ بنا اسے نظر انداز کر دینا آسان نہ تھا۔ وہ واقعہ حضرت عثمانؓ کی شہادت کا ہے۔ حضرت عثمانؓ نے اپنی خلافت میں صحیح کام کئے یا غلط؟ یہ بات بحث سے متعلق نہیں۔ اصل بات یہ ہے کہ لوگ ان کی خلافت سے مطمئن نہ تھے اور اکابر صحابہؓ کی اس شورش پر خاموشی (گوا سے عثمانؓ کے حکم کی تقلیل کا جواز بخش دیا جائے۔ ۳۷ باغیوں کی ہم نوائی کر رہی تھی۔ اس سلسلہ میں اگر عثمانؓ اپنا منصب چھوڑ دیتے تو شاید معاملہ سلیح جاتا اور اگر نہ بھی سلیح تا تو اس حد تک نہ الجھتا، جیسا کہ ان کی شہادت کے بعد پیش آیا۔ حضرت عثمانؓ نے گورنر ان کی تبدیلی کے معاملہ میں لوگوں کی رائے کو تسلیم کیا ۳۸ لیکن اپنی معزولی کے معاملہ پر وہ ایسا نہ کر سکے جس کی دو وجہات پیش کی جائیتی ہیں۔

ابن عمرؓ سے روایت ہے کہ محسوسی کی حالت میں مجھ سے عثمانؓ نے کہا کہ مغیرہ بن اخنس کے مشورے کے متعلق تمہاری کیا رائے ہے۔ میں نے عرض کی کہ انہوں نے آپؐ کو کس بات کا مشورہ دیا ہے۔ فرمایا یہ قوم میری معزولی چاہتی ہے، اگر میں مستغفی ہو گیا تو یہ مجھے چھوڑ دیں گے اور اگر میں مستغفی نہ ہو تو مجھے قتل کر دیں گے۔ میں نے عرض کی کیا آپؐ نے یہ یقین کر لیا ہے کہ اگر مستغفی ہو جائیں تو ہمیشہ کے لئے دنیا میں چھوڑ دیئے جائیں گے۔ فرمایا ”نہیں“، میں نے پوچھا ”تو کیا وہ لوگ جنت و دوزخ کے مالک ہیں، انہوں نے کہا نہیں۔ پھر پوچھا ”آپؐ نے یہ بھی غور کیا ہے کہ اگر آپؐ مستغفی نہ ہوں گے تو وہ لوگ آپؐ کے قتل سے زیادہ کچھ کر سکیں گے“، انہوں نے کہا نہیں۔ تو میں نے عرض کی ”پھر تو میں مناسب نہیں سمجھتا کہ آپؐ اسلام میں یہ طریقہ راجح کر دیں کہ جب کوئی قوم اپنے امیر سے ناراض ہو تو وہ اس کو معزول کر دے، آپؐ اس کرتے کو نہ اتاریجے جو آپؐ کو اللہ

کے رسول نے پہنایا ہے۔^{۳۹}

دوسری روایت جو ابو سہلہ سے مروی ہے، وہ قیس کے حوالہ سے بیان کرتے ہیں کہ جب یوم الدار (عنان) کی شہادت کا دن) ہوا تو عنان سے کہا گیا کہ آپ جنگ کیوں نہیں کرتے۔ انہوں نے کہا ”رسول اللہ ﷺ نے مجھ سے ایک عہد لیا تھا اور میں اس پر صابر ہوں۔“^{۴۰}

یہ وجوہات جتنی بھی قوی ہوں مسلکہ کا حل بہر حال نہ تھیں۔ مسلکہ کے حل کے لئے دونوں میں سے ایک کو اپنا ناگزیر تھا۔ حضرت عبداللہ بن عمرؓ کے قول کے مطابق ایسا ضرور ہو اکہ قوم کبھی کسی خلیفہ کو معزول نہ کر سکی لیکن قتل کا رستہ بہر حال ان کے پاس ہمیشہ موجود رہا اور بعد کے ادوار میں خلیفہ کا عزل اس کے قتل سے ملروم ہو گیا۔^{۴۱}

جہاں تک تعلق ہے بغادت کا تو اصول اس کی ممانعت کرتا ہے کہ حکومت پر قابض لوگوں سے اسے برزور پچھینا جائے۔ جن لوگوں نے بغادت کی راہ کو اختیار کیا ان کا جواز اس حدیث کو ٹھہرایا جاتا ہے جس کا مفہوم یہ ہے کہ جو کوئی برائی کو دیکھے اسے اپنے ہاتھ سے روکے، پھر زبان سے یا کم از کم دل میں برآ ضرور جانے^{۴۲} ان روایات کے تضاد کو ایک اور حدیث رفع کرتی ہے جس میں کہا گیا ہے کہ بہترین جہاد جابر سلطان کے سامنے کلمہ حق کہنا ہے۔^{۴۳} اگر بغادت کی اجازت ہوتی تو اس جہاد کو مسلح جدوجہد کے ساتھ تغیر کیا جاتا۔ لہذا برائی کو ہاتھ سے روکنے والی روایت سے بغادت کا جواز نکالنا درست معلوم نہیں ہوتا۔^{۴۴}

حمران کے خلاف بغادت کا جواز ایک حدیث میں موجود ہے جو اسلام سے مروی ہے کہ اس وقت تک حمران سے نہ لڑا جائے جب تک وہ معاشرے کے اندر صلوٰۃ کا نظام قائم رکھیں۔^{۴۵}

رسول ﷺ کی پیشین گوئیاں

بعض اصولوں کو رسول اللہ ﷺ کی پیشین گوئیوں پر بھی محمول کیا جاتا ہے، لیکن ان پیشین گوئیوں کی تغیر اور تفسیر کا معاملہ انتہائی پیچیدہ ہے۔ اپنے نظریہ کی صداقت کے لئے ان کی تفسیر ایک عام شغل ہے۔ اس سلسلہ میں خلافت راشدہ کی مدت کا معاملہ پیش نظر ہے۔ رسول ﷺ نے فرمایا ”میرے بعد خلافت تیس سال ہے اور اس کے بعد بادشاہ ہوں گے“^{۴۶} یہ روایت اس معنی میں تمام حلقوں میں مستند تصور کی جاتی ہے، لیکن تنقیدی جائزہ جس کی بنیاد اقوال رسول ﷺ ہی ہیں

اس روایت کی تفسیر کا معاملہ سادہ نہیں رہنے دیتا۔ اولین ثبوت تو اس کا خلیفہ کا قریشی النسب ہونے والے معاملہ سے ملتا ہے کہ سرداری قریش میں رہے گی جب تک وہ دین و شریعت کو قائم رکھیں گے اور تاریخی طور پر ہم جانتے ہیں کہ عباسیوں کے نویں خلیفہ واثق بالله تک عرب سلطنتِ اسلامیہ کے خود مختار حاکم رہے^{۲۷} جبکہ اندرس میں یہ صورتِ حال اس کے بعد تک بھی جاری رہی۔ جس سے (خلافت کے نبی اصول کے تحت) ہم یہ کہنے میں حق بجانب ہوں گے کہ مزعمہ خلافتِ راشدہ کے بعد بھی خلفاء نے دین و شریعت کو قائم رکھا۔ ثانیاً یہ روایت بھی قابل غور ہے جو جابر بن سمرة^{۲۸} سے مروی ہے کہ رسول اللہ ﷺ نے فرمایا ”بارہ امیر ہوں گے اور یہ سب قریش میں سے ہوں گے۔“ کی حکمرانی کا ہے جس میں خلافت اپنے تمام مثالی اصولوں کے ساتھ کارفرما نظر آتی ہے لیکن یہ اس تینی سالہ عرصہ کے بعد کی بات ہے۔

دنیا کا نجات دہنده۔۔۔ مہدی موعود

خلافت کے ساتھ ساتھ اقوال رسول ﷺ میں ایک نجات دہنده کی آمد کا تذکرہ بھی بڑے شدومہ کے ساتھ پایا جاتا ہے اور اس ضمن میں آنے والی روایات اس قدر مختلف النوع ہیں کہ انہیں کسی ایک زمان و مکان پر منطبق کرنا آسان نظر نہیں آتا۔ یہ بحث لا حاصل ہے البتہ اس ضمن میں سید امیر علی کا ایک جامع تبصرہ اہمیت کا حامل ہے :

زمہب کا کوئی فلسفی مزاج طالب علم ضرور محسوس کرے گا کہ کیا شیخہ اور کیا سنی دونوں کے عقائد پرانے عقائد سے ایک عجیب و غریب مطابقت رکھتے ہیں۔ زرتشتیوں کے بیان سلوغوی حکمرانوں کے جبر و تشدد نے اس عقیدے کو جنم دیا کہ ایک مبجوضہ من اللہ نجات دہنده جس کا نام سویبوش تھا، خراسان سے خروج کرے گا اور انہیں غیر ملکی حکمرانوں کے پنجہ ستم سے نجات دلائے گا۔ کچھ اسی قسم کے اسباب نے یہودیوں کے سینوں میں مسیح کی آمد کی یہ تب وتاب امیدیں پیدا کر دیں۔ یہودیوں کا عقیدہ ہے کہ مسیح کا ظہور ابھی نہیں ہوا۔ اس طرح سینوں کا عقیدہ ہے کہ مسلمانوں کا نجات دہنده ابھی پیدا نہیں ہوا۔ عیسائیوں کا عقیدہ ہے کہ نجات دہنده ایک مرتبہ آکے جاچکا ہے، لیکن دوبارہ آئے گا۔ عیسائیوں کی طرح اثنا عشریہ امام مہدی کے ظہور نامی کے منتظر ہیں جو دنیا کو شر اور ظلم سے پاک کر دیں گے۔ جس دور میں امام مہدی کا تصور دو جدا صورتوں میں ظہور پذیر ہوا، اس کے مظاہر ان مظاہر سے مشابہ تھے جو قدیم تر زمہب کی تاریخ میں رومنا ہوئے۔^{۲۹}

سیاسی نظام کی کامیابی کا انحصار

خلافت کے اصول و قواعد مسلم دنیا میں زیادہ تر راجح نہ ہو سکے اور اس طرح ایک عرصہ تک قائم رہنے کے بعد ازمنہ سلطی کی مسلم سلطنت زوال پذیر ہو گئی اور یورپ کے نظام نے اس پر ایک برتری قائم کر لی۔ لہذا مغربی نظام سیاست و حکومت کو مثالی اور کامیاب قرار دیا جانے لگا۔ لیکن یاد رکھنا چاہئے کہ کوئی بھی نظام لوگوں کی صوابید پر ہوتا ہے۔ اگر ایک اچھا معاشرہ وجود میں آجائے تو ایک کمتر اصولوں پر مبنی نظام بھی معاشرے کے معاملات میں توازن قائم کر سکتا ہے وہرئے اعلیٰ سے اعلیٰ دستور بھی کاغذ پر لکھی تحریر سے زیادہ کچھ حیثیت نہیں رکھتا۔

نظام کی کامیابی کے لئے دوسری اہم بات یہ ہے کہ اس میں حالات کے تقاضوں کا کس قدر خیال رکھا گیا ہے۔ اس کی ایک مثال مغربی جمہوریت کی ہے جو یورپ میں جس قدر کامیاب ہے ہندوستان میں اسی قدر ناکام ثابت ہوئی۔ اس کی بنیادی وجہات وہی ہیں جو ہم بیان کر چکے ہیں۔ اولاً ہندوستان کے لوگوں میں وہ علمی شعور نہیں جو یورپ کے معاشرے میں پایا جاتا ہے اور جمہوریت کی کامیابی کے لئے ضروری ہے۔ ثانیاً ہندوستان کے طبقات میں مختلف حوالوں سے یکسانیت مفقود ہے جبکہ یورپ کے چھوٹے چھوٹے ملک اس خاصیت سے متصف ہیں۔ ۵۰

یہی معاملہ عہد بہ عہد اسلامی خلافت کا ہے کہ جو اثر صحابہؓ کے معاشرے کا تھا وہ بعد کے ادوار میں پایا جانا ممکن نہ تھا۔ اس سلسلے میں خود رسول اللہ ﷺ نے بھی فرمایا کہ سب سے بہترین لوگ میرے زمانے کے ہیں۔ علاوہ ازیں اس سلسلہ میں ہم یہاں حضرت علیؓ کا قول بھی نقل کرتے ہیں۔ واقعہ اس طرح سے ہے کہ ایک دفعہ ان سے کسی نے دریافت کیا کہ ”امیر المؤمنین! کیا وجہ ہے کہ لوگوں نے آپؓ کی خلافت میں اختلاف کیا اور حضرت ابو بکرؓ اور عمرؓ کی خلافت میں کوئی اختلاف نہ کیا۔ آپؓ نے جواب دیا، ”ابو بکرؓ اور عمرؓ مجھ جیسے لوگوں پر والی ہوئے اور میں آج تم جیسے لوگوں پر والی بنا ہوں“۔ ۵۱

جہاں تک معاملہ ہے حالات کے تقاضوں کا، تو ہم دیکھتے ہیں کہ رسول اللہ ﷺ نے جو سیاست کی وہ حالات سے مطابقت پر مبنی تھی ۵۲ شاید اسی وجہ سے انہوں نے سیاست کے اصولوں کو مرتب کر دینا مناسب نہ سمجھا ہو گا۔ خلافت راشدہ کا کامیاب دور حضرت عمرؓ کا ہے اور ان کے طرز عمل

سے بھی بھی بات جھلکتی نظر آتی ہے۔ انہوں نے جن اصولوں پر خلافت کی عمارت اٹھائی وہ ان کے بعد بھی کچھ عرصہ تک کارگر رہے اور بعض تو مستقل طور پر اسلامی سلطنت کا حصہ بن گئے لیکن انہی بنیادوں پر جب عمر بن عبد العزیز^{رض} نے خلافت کی عمارت اٹھائی تو وہ اسی وقت تک قائم رہ سکی جب تک وہ خود زندہ رہے۔ معاملہ یہ ہے کہ حضرت عمر^{رض} کی حکومت سے حاصل ہونے والے نتائج کو دوبارہ حاصل کرنا بعید از امکان نہ تھا لیکن اصل معاملہ حالات کے تقاضوں کو مد نظر رکھنے کا تھا جو حضرت عثمان^{رض} کے عہد میں ہی تبدیل ہو گئے تھے۔

اس سارے منظر سے ایک احساس اجاگر ہوتا ہے کہ ازمنہ وسطیٰ کی مسلم سیاست میں سقلم کیونکر واقع ہوا حالانکہ اسلام کے اصول اور رسول اللہ ﷺ کی سنت مسلمانوں کیلئے مشعل را تھی۔ لیکن ایسا ہرگز نہ تھا کہ مسلم سیاست اصولوں سے یکسر خالی تھی۔ اس کی مثال پیش کرنے سے زیادہ بہتر یہ ہو گا کہ ہم عبد حاضر کی صورت حال پر نظر ڈالیں کہ جدید اور روشن خیال معاشروں میں اصول کی کارفرمائی کس قدر ہے۔ اس سلسلے میں ایک بات تو یہ ذہن نشین کر لینی چاہیے کہ ازمنہ وسطیٰ میں جس قدر خلافت کا تصور متنازعہ تھا اسی قدر دور حاضر میں جمہوریت کا تصور متنازعہ ہے۔^{۵۲} علاوہ ازیں جمہوریت کا بنیادی اصول یعنی عوام کی مرضی کلی طور پر کہیں بھی نافذ نہیں۔ امریکہ کے صدر کو حکومتی پالیسیوں میں ویٹو کا حق دیانا بادشاہت سے اس لحاظ سے مختلف ہے کہ وہ ایک مخصوص عرصہ کیلئے صدر کو تفویض کیا جاتا ہے۔^{۵۳}

خلافت کے اصول و قواعد میں اختلاف کی ایک بڑی وجہ ایک ایسے مرتب دستور کی نادستیابی تھی جس میں حالات کے تقاضوں کو مد نظر رکھ کر دستور سازی کی گنجائش ہوتی۔ خلفاء راشدین نے رسول اللہ ﷺ کی پیروی میں اسے امت کی صواب دید پر چھوڑ دیا جو امت کے حق میں کچھ بہتر ثابت نہ ہوا۔ یہ ایک جسارت ضرور ہے لیکن اس سلسلہ میں ان خلفاء کی چوک بہر حال قابل غور ہے۔ خاص طور پر حضرت عثمان^{رض} کے معاملہ میں اس کا سمجھیگی سے نوٹس لینے کی ضرورت تھی۔ خلفاء راشدین کا اس طرف عدم دھیان ایک بھول تھی، دلیل سے خالی نہیں۔ اللہ نے قرآن صرف نازل نہیں کیا بلکہ اسے تحریر کرنے کو بھی کہا۔ رسول اللہ ﷺ نے اپنے سیاسی دستور کو تحریر کرنے کی ضرورت کو نظر انداز نہیں کیا۔ خلفاء راشدین نے قرآن کی کتابت کی طرف خاص توجہ کی لیکن سیاست کے ضابطوں کو

مرتب کرنے سے عملی طور پر گریزاں رہے، ان کے فکر میں یہ بات تھی یا نہیں اس کے بارے میں کچھ نہیں کہا جاسکتا۔

پس اس بات کی سخت ضرورت تھی کہ مسلمان اس معاملہ میں صرف دل پر بھروسہ نہ کرتے اور یہ بھی نہ کرتے کہ بات صرف خلیفہ اور خدا کے درمیان رہنے دیتے بلکہ ایک ایسا نظام مرتب کر لیتے جو تحریری شکل میں حکومت کی محل اور مفصل حدود پر مشتمل ہوتا۔ لیکن اول سے آخر تک اس بات سے گریز برتا گیا جس کا لامحالہ نتیجہ سیاسی عدم استحکام ٹھہرا جو اقتدار سے محرومی پر منتج ہوا۔

حوالہ جات

- عبدالرحمن ابن خلدون، مقدمہ کتاب العبر (لاہور: الفیصل ناشران و تاجران کتب، ۱۹۹۳ء) ص ۲۰۵۔
- ایضاً، ص ۲۱۲، ابن خلدون نے اس سلسلہ میں ایک طویل بحث کی ہے۔
- آئی ائچ قریشی، سلطنت وبلی کاظم حکومت (کراچی : کراچی یونیورسٹی، ۱۹۸۸) ص ۲۳۔ علاوه ازین اس سلسلہ میں خلافے بنی عباس کے وہ مکتوبات پڑھنے کے لائق ہیں جو عباسی دربار کے ذین سفیروں کے قلم کی اختراں تھے۔ ان مکتوبات میں دلائل کوکمال ذہانت کے ساتھ مرتب کیا گیا ہے جس میں عباسیوں کے خلیفہ الرسول ہونے کو بالواسطہ طور پر جواز بخشنا گیا ہے۔ ان میں سے ایک مکتوب احمد بن یوسف نے رسالتہ انھیں میں رقم کیا ہے۔ دیکھنے قرون وسطی کے مسلمانوں کے سیاسی نظریے (لاہور: بزم اقبال، ۱۹۵۸ء) ص ۱۲۳۔
- علامہ سیوطی نے اس روایت کوکہ خلافت کا امر بنی عباس میں رہے گئی حوالوں سے نقل کیا ہے لیکن ہر ایک میں کوئی نہ کوئی رادی ضعیف ہے۔ ملاحظہ کنجھے، جلال الدین سیوطی، تاریخ الحلفاء (ترجمہ) (کراچی: نقش اکیڈمی، ۱۹۶۳ء) ص ۵۶۔
- عباسیوں کے طرفدار علماء مغض درباری حیثیت کے نہ تھے۔ امام غزالی جیسے مجتهد قریشی کے علاوہ عباسی ہونے کو بھی خلافت کی شرائط میں سے قرار دیتے ہیں، دیکھنے قرون اولی کے مسلمانوں کے سیاسی نظریے، حوالہ سابقہ، ص ۱۹۔ بحوالہ احیاء العلوم۔
- کیونکہ امام کی تقریری نص سے ہوتی ہے اسی لئے امامت شیعہ کا اصول دین قرار پایا، اردو دائرہ معارف اسلامیہ جلد ۲ (لاہور: داش گاؤ پنجاب، ۱۹۷۳ء) ص ۱۰۰۲۔
- اسلامک انسائیکلو پیڈیا یا میں بھی رائے امویوں کے بارے میں بھی قائم کی گئی ہے کہ وہ اپنے آپ کو الٰہی طاقت (divine power) کا مظہر کہتے تھے۔ اس سلسلے میں بنیاد حجاج بن یوسف کے ایک خطبے کو بنایا گیا ہے جس میں اس نے کہا تھا کہ عبد الملک کو اللہ نے لوگوں پر حاکم مقرر کیا ہے، وہی انسائیکلو پیڈیا آف اسلام، جلد ۲

(لائیٹن: ای۔ جے۔ برل، ۱۹۸۳ء) ص ۹۲۸۔ لگتا ہے کہ مقالہ نگار مابین السطور بیان کئے گئے مشیت ایزدی کےصور کو نظر انداز کر گئے ہیں جو کہ خطیب کا اصل مقصود تھا۔ اس کی مزید تردید اس بات سے ہوتی ہے کہ عبد بنی امیہ میں وقوع پذیر ہونے والے زعامات میں خلافتے بنی امیہ نے کبھی اس طرح کا تاثر قائم کرنے کی کوشش نہیں کی۔ لہذا الہی حق (divine right) کا دعویٰ عباسیوں سے شروع ہوا اور اس کی نوعیت بالاواطھی۔

جبکہ براہ راست حق کو علیوں نے اختیار کیا۔

- ۷- اس سلسلہ میں ایک تفصیلی بیان ابن خلدون کا ہے، دیکھنے حوالہ سابقہ، ص ۱۸۰۔
- ۸- سیاست سے ماقبل کے معاشرے کے متعلق مختلف مفکرین کی رائے کا ایک جامع بیان اشتیاق حسین کا ہے۔ دیکھنے، ترقیتی، حوالہ سابقہ، ص ۲۰۔
- ۹- محمد ابو زہرہ مصری، اسلامی نوادرہب، مترجم: غلام احمد حریری (فیصل آباد: ملک سنز تاجران کتب، بن ندارد) ص ۳۶۔
- ۱۰- قرون اولیٰ کے مسلمانوں کے سیاسی نظریے، حوالہ سابقہ، ص ۳۶۔
- ۱۱- قریشی، حوالہ سابقہ، ص ۲۵۔
- ۱۲- مسلم بن الحجاج، صحیح مسلم جلد ۵ (لاہور: مکتبہ نعمانی، ۱۹۸۱) ص ۱۱۶۔
- ۱۳- ایں ایم اکرام، مسلم رسول ان اثمار ایڈر پاکستان (لاہور: ایش پبلیشورز، ۱۹۹۹ء) ص ۹۲، اس سلسلہ میں ایک مبالغہ آمیز بیان امیر خروہ کا ہے۔
- ۱۴- مسلم، حوالہ سابقہ، ص ۱۰۹۔
- ۱۵- ابن خلدون، حوالہ سابقہ، ص ۱۸۲۔
- ۱۶- شبیل نہمانی، الفاروق (لاہور: اسلامی اکادمی، ۱۹۹۷ء) ص ۲۲، اس سلسلہ میں یہ روایت قابل غور ہے کہ آنحضرت ﷺ کی وفات کے دن حضرت علیؓ مکان سے باہر نکلے، لوگوں نے ان سے پوچھا کہ رسول ﷺ کا مزاج کیا ہے۔ چونکہ آنحضرت ﷺ کی ظاہری حالت بالکل سنبھل گئی تھی، حضرت علیؓ نے کہا، خدا کے فضل سے آپ ﷺ ایچھے ہو گئے ہیں۔ حضرت عباسؓ نے ان کا ہاتھ پڑ کر کہا، خدا کی قسم تم تین دن کے بعد غلامی کرو گے، میں آنکھوں سے دیکھ رہا ہوں کہ رسول ﷺ عقریب اس مرض میں وفات پائیں گے کیونکہ مجھ کو اس کا تجربہ ہے کہ خاندان عبداللطیب کا چہہ موت کے قریب کس قدر متغیر ہو جاتا ہے۔ آؤ چلو رسول ﷺ سے پوچھ لیں کہ آپ ﷺ کے بعد منصب کس کو حاصل ہوگا، اگر ہم اس کے ممتنع ہیں تو آپ ﷺ ہمارے حق میں وصیت فرمادیں گے۔ حضرت علیؓ نے کہا، میں نہ پوچھوں گا کیونکہ پوچھنے پر اگر آنحضرت ﷺ نے انکار کر دیا تو آئندہ کوئی امید باقی نہ رہے گی۔ اس روایت کو ابن خلدون نے بھی لیجہدی کی بحث میں بیان کیا ہے، دیکھنے، حوالہ سابقہ، ص ۱۹۹۔
- ۱۷- اس سلسلہ میں ایک مدل بحث ڈاکٹر حمید اللہ نے کی ہے، دیکھنے، حمید اللہ، دی پروفیشن اشپیشگ اے ٹیٹھ ایڈ ہر سکسیشن (اسلام آباد: پاکستان ہجر کوئسل، ۱۹۸۸ء) ص ۱۵۵۔
- ۱۸- وہی انسان گیو یہ یا آف اسلام، جلد ۳، حوالہ سابقہ، ص ۱۱۲۔

- ۱۹ ابن جریر طبری، تاریخ الامم والملوک، جلد ۲ (بیروت: موسسه الاعلمی للمطبوعات، سن مدارد) ص ۱۹۵۔
- ۲۰ محمد ابن سعد (مترجم)، بیقات الکبری جلد ۵ (کراچی: نسیں اکیڈمی، ۱۹۷۹ء) ص ۱۲۱۔
- ۲۱ دیکنیکو پیٹریا آف اسلام، جلد ۳، حوالہ سابقہ، ص ۱۱۶۵۔
- ۲۲ ایضاً، جلد ۲، ص ۸۵۔
- ۲۳ ایضاً، ص ۱۱۶۲۔
- ۲۴ شاہ معین الدین احمد ندوی، تاریخ اسلام، جلد ۱ (اسلام آباد: نیشنل بک فاؤنڈیشن، ۱۹۸۵ء) ص ۲۱۰۔
- ۲۵ ایضاً، ص ۱۱۷۱۔
- ۲۶ انسکلپو پیٹریا آف ریجن ایٹھر ایتھرس، جلد ۱ (نیو یارک: چارلز سکرینر ز سنز، ۱۹۵۸ء) ص ۷۰۹۔
Modern concept
- ۲۷ ایضاً۔
- ۲۸ ایضاً۔
- ۲۹ ایضاً۔
- ۳۰ ابن خلدون، حوالہ سابقہ، ص ۲۰۰۔
- ۳۱ صلاح الدین یوسف، خلافت و ملوکیت کی تاریخی و شرعی حیثیت (لاہور: مکتبہ نعمانی، ۱۹۸۵ء) ص ۳۱۹۔
- ۳۲ قریشی، حوالہ سابقہ، ص ۵۲۔
- ۳۳ اس سلسلہ میں ابن تیمیہ[ؒ]، جو اپنے عہد کے شریعت اور اصول کے مقتدر عالم تصور کئے جاتے ہیں اپنے زمانے کی سلطنتیت کو مشورے کے حوالے سے اس لئے جائز قرار دیتے ہیں کہ وہ امیر، امراء اور علماء پر مشتمل تھی جو ایک دوسرے کے ساتھ تعاون کرتے تھے۔ قرون وسطی کے مسلمانوں کے سیاسی نظریے، حوالہ سابقہ، ص ۳۰،
حوالہ ہنری لاونٹ -
- ۳۴ ندوی، حوالہ سابقہ، ص ۱۳۶۔
- ۳۵ مسلم، حوالہ سابقہ، ص ۱۳۰۔
- ۳۶ ایضاً، ص ۱۳۲۔
- ۳۷ یہ مسئلہ بھی اپنے اندر اختلاف رکھتا ہے۔ اطاعت معروف میں ہے۔ اگر خلیفہ وقت کو، اس وقت کہ جب وہ غلطی سے مبرا ہو، قتل کیا جا رہا ہو تو اس وقت لڑائی سے ہاتھ روکنا خلیفہ کے حکم پر کیسے درست ہوگا۔ لامحالہ یہی ایک بات رہ جاتی ہے کہ عصر صحابہ[ؓ] ہی عثمان[ؓ] سے مطمئن نہ تھا۔ فی الحال یہ نکتہ دلیل سے خالی ہی نظر آئے گا۔ اس کا صحیح اندازہ طبری کے مکمل بیان کو پڑھنے سے ہوتا ہے۔
- ۳۸ ابن خلدون، حوالہ سابقہ، ص ۲۰۲۔
- ۳۹ ابن سعد، حوالہ سابقہ، جلد ۲، ص ۱۶۵۔
- ۴۰ ایضاً، ص ۱۷۱۔

- ۲۱- قتل کی پہلی مثال یزید بن ولید بن عبد الملک کی ہے، اس کے باوجود کہ وہ حکومت سے محروم ہو چکا تھا اسے قتل کرنا ضروری خیال کیا گیا۔ عباسی دور میں یہ روایت مضبوطی سے جڑ پکڑ گئی اور بہت سے خلافاء کو ہٹانے کے لئے انہیں قتل کرنا پڑا۔ اس سے کمتر سزا آنکھوں میں ملائیں پھر واکر بیکار کرنے کی تھی جو کہ ساسانی عباد کی روایت تھی۔
- مسلم، جلد ۱، حوالہ سابقہ، ص ۱۳۸۔
- ۲۲- اس سلسلہ میں ابوالکلام آزاد نے ایک اچھی رائے قائم کی ہے۔ انہوں نے عبادے کے طلب کرنے سے متعلق روایت کا تجزیہ بغاوت کے ضمن میں کیا ہے کہ اگر ناابلوں کی حکومت کو تسلیم کر لیا جائے اور اہل اپنا حق نہ جتنا کمیں تو اس سے ملک میں ہونے والا کشت و خون اور اس کے نتیجے میں پیروں ہونے والی گھمیب صورت حال سے بچا جاسکتا ہے۔ گو ناابلوں کو مند پر رہنے دینے سے بہت سی خرابیاں بھی وجود میں آتی ہیں اور انہیں خرابیوں کے پوش نظر علم بغاوت بلند کیا جاتا ہے کہ شاید اہل لوگوں کی کامیابی کا راہ ہموار ہو جائے۔ اس طرح سے دو صورتیں سامنے آتی ہیں۔
- اطاعت کی صورت میں۔ - مصلحت کا بنا و حصول لیکن خرابیوں کا امکان بغاوت کی صورت میں۔ - خرابیوں (کشت و خون) کا وقوع مگر مصالح کا امکان حدیث کی رو سے اسلام نے پہلی صورت کو ترجیح دی ہے، یعنی مصالح کے امکان پر ان کے وقوع کو ترجیح دی اور حکومت پر اپنا حق جانے سے منع کر کے دوسری راہ کو مسدود کر دیا۔ اگرچہ ایک نائل مسلمان کا خلیفہ ہو جانا براہی ہے لیکن اس سے بھی بڑھ کر برائی یہ ہے کہ تمام ملک برپا ہو جائے۔ اسلام نے ملک و شرع کی حفاظت کو مقدم رکھا، جو کلی مصلحت کا حکم رکھتی ہے اور نااہل و فائد الشرائط کا تسلط گوارا کر لیا جس کا فساد جزئی فساد ہے۔
- مولانا ابوالکلام آزاد، مسئلہ خلافت (لاہور: کتاب خانہ، سن ندارد) ص ۲۰۔
- مسلم، جلد ۵، حوالہ سابقہ، ص ۱۳۶۔
- ۲۴- سیوطی، حوالہ سابقہ، ص ۲۵۔
- ۲۵- ڈاکٹر حسن ابراہیم حسن، *اعظم الاسلامیہ*، مترجم: علیم اللہ صدیقی (کراچی: دارالشاعت، سن ندارد) ص ۲۷۔
- مسلم، حوالہ سابقہ، ص ۱۱۰۔
- ۲۶- سید امیر علی، وی سپرٹ آف اسلام، (کراچی: پاکستان پبلنگ ہاؤس، ۱۹۸۱ء) ص ۳۲۸۔
- ۲۷- معنی میں جمہوریت (democracy) نیمر طبقائی (Classless) اور بربار (tolerant) معاشرہ ہے۔ آکسفورد ڈکشنری۔
- ۲۸- ابن خلدون، حوالہ سابقہ، ص ۱۹۸۔
- ۲۹- اس سلسلہ میں تفصیلی اور تحقیقی بیان ڈاکٹر حمید اللہ کا ہے جنہوں نے اپنے خطبات میں رسول اللہ ﷺ کی سیاست کے مختلف پہلوؤں کو اجاگر کیا۔

-۵۳ ڈیوڈ رابرٹ سن، دی پیگیوین کو شری آف پائیکس (لندن: پیگیوین بکس، ۱۹۸۵ء) ص ۸۰۔

-۵۴ انسائیکلو پیڈیا آف ریجن اینڈ ایجنس، حوالہ سابقہ، ص ۱۱۷، عبارت اس طرح سے ہے۔

Since the 17th century there has been a tendency to regard kingship a survival, unsuitable to a democratic political society. American and French have substituted a president of the republic. This involves once more the question of terminology. The president with a veto or a casting vote is a king in effect; the king who may only advise is not a king in effect.

عبد حاضر کی صورت حال بھی اس پر صاد ہے کہ افغانستان اور عراق میں امریکہ کی کارروائیوں کا جواز صرف امریکی صدر کے پاس تھا، عوام کی مرضی بہر حال اس کے خلاف تھی۔ یہی حال امریکہ کے یورپی اتحادیوں کی حکومتوں کا ہے کہ وہ عوام کی مرضی کیخلاف عراق پر جنگ مسلط کئے ہوئے ہیں۔